

శరణుఘోష

“శరణమయ్యప్యా...” ఒక్కసారిగా దాదాపు వందమంది కంఠాలలోనించి శబ్దతరంగాలు స్పందించి వాతావరణాన్ని మంత్రిస్తున్నాయి.

మరొక్కసారి.... మరొక్కసారి ఉప్పెనగాలిలా ఘోష.... “శరణమయ్యప్యా....” ఎవరికో పూనకమొచ్చింది.

వాకిట్లో దప్పుల శబ్దం. చాలా విచిత్రంగా ఉంది ఆలయం. మనిషిలో అంతః శక్తులమీద నరాల వీధన స్పందనలమీద పనిచేస్తుందని; మనస్సును హిస్టోరీజే చేసి, ఊహను మొద్దు బరచి ఏకాగ్రతనిచ్చి ఒకే భావనమీద కేంద్రీకృతమయ్యేటట్లు చేస్తుంది. అదుగో, అప్పుడే పూనకాలు వస్తాయి. వాతావరణంలోని చైతన్య శక్తిని పిజికల్ (physical) లోనికి అవాహన చేసి మాట్లాడిస్తాయి.

భావన, భావము ఒకటైనప్పుడు, ధ్యానా ధ్యాతాధ్యేయ రూపం ఒకటైనప్పుడు రూపుదాల్చేది. దైవం. కానీ, అలాకాక, భక్తి మితం దాటిపోయినప్పుడు, ఆవేశపు పై పొరలు విచ్చుకుని సబ్కాన్సియస్లో ఒదిగిన ఆలోచనా సరళి, కోరికల కోటిలు ఎగో - ఇవన్నీ తైటపడతాయి. ఈ పూనకంలో దీనికి దైవత్వం ముద్ర పడటం కూడా జరుగుతుంది సాధారణంగా అలాంటప్పుడే సత్యము సుందరము, అయిన దైవత్వము, మనిషి ఏ అహంకార స్వరూపమైన ‘నేను’ అనే భావన ఈ రెండూ పడుగు పేకల్లాగా అల్లుకుని పోతాయి. అందుకనే అప్పుడు చెప్పేవి కొన్ని నిజాలొకాయి, కొన్ని అబద్ధాలవుతాయి. వీటిని మూఢంగా నమ్మినప్పుడు కొన్ని జీవితాలే మారిపోతాయి.

చేతులు కట్టుకుని, స్తంభానికి ఆనుకుని ఆ పెద్ద బంగళాలో చీకటి చారలో నిలబడి దూరంగా పెద్ద హోల్లో జరుగుతున్న తంతు అంతా చూస్తూ ఆలోచిస్తున్నాడు భార్గవ.

పెద్ద వదిన - ఆ ఇంటి యజమానురాలు గబగబా పట్టుచీరతో, తలపిదపతో లోపలకి వస్తూ ఆగి,

“ఎవరక్కడ? నువ్వు భార్గవా? అరె, ఇక్కడున్నావేమిటి? అక్కడ అంత పూజా అదీ జరుగుతుంటే... రా! అన్నయ్య కేకలేస్తారు....” అనేసి హడావిడిగా వెళ్ళిపోయింది.

అటే చూస్తున్నాడతను. సహనము, ఓర్పు, సౌందర్యము వున్న వదిన ఈ ఇల్లు ఇలా వుండటానికి చాలా దోహదం చేసింది. ఇవ్వాళ వచ్చిన అందరికీ తన చేతుల్లో బాదంఘీరులు అందిస్తున్న వదినకు ఆనాడు అన్నయ్యతోపాటు తాగిన వదిహేను

పైసల చుక్క కాఫీ రుచి గుర్తుంటూనే వుంటుంది. ఆ విషయం ఎవరికీ అర్థమవకపోయినా, చిన్నప్పటి నుంచీ ఆమె చేతుల్లో పెరిగిన భార్యవకు బాగా తెలుసు.

“ఏమిటి ఇక్కడే వున్నావు? రా!” ప్రసాదాలు వట్టించుకుని వెళుతు అన్నది.

“అదికాదు వదినా!” నసుగుతూ అన్నాడు.

“ఏమిటి?” అసహనంగా ప్రశ్నించింది.

“స్నానం చెయ్యలేదు.” గబుక్కున అన్నాడు.

“ఊ! ఇదొక సాకు.... త్వరగా స్నానం చేసిరా. ఇంకా చాలా టైం ఉందిలే.”

“వదినా!”

“చుట్టే ఏమిటి?”

“నీతో మాట్లాడాలి.” గోళ్ళు చూసుకుంటూ అన్నాడు. తలకాయ వంచుకుని మాట్లాడుతున్న ఆ పొలికేళ్ళ పసిబిడ్డలాంటి మరిదిని చూసి ఆ హదావిడిలో కూడా నవ్వు వచ్చిందామెకు.

“ఇప్పుడా? వుండు, కాసేపు ఆగు, వస్తాను.”

“ఇందిరా!” అన్నూరి గొంతు.

“వస్తున్నా!” అంటూ పరుగు పెట్టిందామె.

ముగ్గురన్నయ్యలు, వదినలు, ఇంకా చుట్టాలు. బంధువులు మొత్తం అందరూ ఈ ఇరుముడుల పూజ కోసం మూడురోజుల ముందునుంచీ వచ్చి, ఇల్లంతా హదావిడి చేసేస్తున్నారు. ఇంతమందిలో బాధ్యత మాత్రం పెద్ద వదినదే.

“అ! చేసే వాళ్ళకెప్పుడూ తప్పుదులేవయ్యా!” అనేసి హదావిడిగా పనిలోకి వెళ్ళిపోతుందామె.

“ఊ - చెప్పుత్వరగా. ఏమిటి మాట్లాడాలన్నావు?” కొంగుకు చెయ్యి తుడుచుకుంటూ దగ్గరకు వచ్చిందామె.

“వదినా!”

“ఊ!”

“నాకొక కల వచ్చింది.” గబుక్కున అన్నాడు భార్యవ.

ఏనాడు నవ్వనంత గట్టిగా నవ్వింది ఇందిర.

“ఏమిటి? మీ అన్నయ్య కెమెరాలో నుంచి కనిపించే కలర్ డ్రీమా.... ఇది చెప్పడానికేనా ఇప్పుడు ఇంత హదావిడిలో?”

“అదికాదు వదినా! కొంచెం సీరియస్గా విను.” ఆవేదనగా అన్నాడతను.

“ఊ - చెప్పు....”

“ఆ కలలో....”

“ఊ... ఆ కలలో?”

“దేముడు కనిపించాడు వదినా!”

“ఏమిటీ.... నీకా? పారాసైకాలజీ చదివి నీకు బుర్ర పోయిందయ్యా!”

“ఏం వదినా, కనిపించడంటావా?” పరీక్షగా చూస్తూ అన్నాడు.

“ఇంకా నయం -” తలపీడవ విప్పి ఆరబెట్టుకుంటూ అన్నది ఇందిర.

“మరి ఆ కనబడని, లేదనేవాడికోసం ఈ పూజలన్నీ దేనికి వదినా?”

రక్కుస తిరిగింది ఆమె.

“అదా నాయనా, నీ ప్లాను! సంతోషించాలే నీ తెలివికి. నీకు ఇదంతా జోక్ గా కనిపించినా, ఈ సలబై అయిదు రోజులన్నా వీళ్ళు మిగతా 320 రోజులు ఎలా బ్రతుకుతున్నాము అని ఆలోచించుకుంటారు భార్యవా! దయచేసి ఈ పూజ గురించి తప్పుగా మాట్లడకు. ప్లీజ్....”

“అదికాదు వదినా!”

“ఇంతేం చెప్పకు.” వెళ్ళిపోతోంది.

“వదినా!” ఆ గొంతులో అర్చికి వెనక్కు తిరిగింది.

“వదినా! నిజం. నా కలలో అటు వెలుతురూ, ఇటు చీకటి కాని ఒక రేఖ లాంటి బాక్స్ గ్రౌండ్ లో నీలం రంగులో - వుండు, అది నీలం కాదు వైలట్ కూడా కాదు. ఓహో.... ఆ రెండు రంగుల మధ్య వుండే ఊదారంగు అనుకో. విచిత్రమైన ఆ కాంతిలో ఒక ఫిగర్ కనిపించింది వదినా! కనిపించి-” కళ్ళు మూసుకుని ఆగిపోయాడు భార్యవ.

గబగబా దగ్గరకు వచ్చింది ఇందిర.

“భార్యవా!” అని రెక్క పట్టుకుని కుదిపింది.

కళ్ళు తెరచి, “నిజం వదినా!” అన్నాడు. అతని కళ్ళల్లో తమాషాగా తడి వుంది.

“ఏమిటిది భార్యవా? ఏవ్వా, చాదస్తమా? ఇదంతా సైకలాజికల్ నాస్టెస్సు అనే సువ్వేనా ఇదంతా మాట్లాడేది?”

అతడు మాట్లాడలేదు.

“ఊ! కనబడి....” అసహనంగా అన్నది ఇందిర.

“నీ చుట్టూ మనుష్యులు భగవంతుడి పేరుతో చేసే ఈ న్యూస్ టెస్ట్ అంతా నమ్మలేరు నీవంటివారు. కానీ, ‘కాస్మిక్ ఎనర్జీ’ నీ నమ్ముతారు కదూ! దాన్ని టాప్ చెయ్యడానికి, దానితో ఇన్స్ట్రాకనెక్షన్ ఏర్పడడానికీ ఈ మెడిటేషన్, కాన్సన్ ట్రోపిన్ వగైరా. చూడగలిగిన కళ్ళు నీకున్నప్పుడు ఆ ఎనర్జీ కాసేపు ఫిజికల్ ఫాంట్లో కనబడుతుంది. అంటే - నీలో ఎక్స్ట్రా సెన్సుయరీ వవర్ (E S P) నిద్ర లేవాలన్నమాట.... అంతే!” అన్నాడు.

“ఇంగ్లీషులో మాట్లాడాడా?” వచ్చే నవ్వు ఆపుకుంటూ అడిగింది ఇందిర.

“అది భాష కాదు వదినా! ఏదో కోడ్లా... జస్ట్ ‘థాట్ ట్రాన్స్ ఫరెన్స్...’ చాలా విచిత్రమైన అనుభవం....

“అంటే, నీకు ఇంగ్లీషులో ఘాయన్నీ ఉన్నది కాబట్టి అలా అర్థమైందంటావా?” ఆలోచిస్తూ అడిగింది.

క్రావణ శుక్రవారం నాడు వదిన అమ్మవారికి బేసరి, పూలజడ, కాసుల పేరుతో అలంకరిస్తూంటే-

“అమ్మవారు నీకు అచ్చు ఇలాగే, నీలాగే ఉంటుందని ఎలా తెలుసు వదినా?” అనేవాడు చిలిపిగా భార్గవ.

“ఏమో... నాకు ఇలాగే కనిపిస్తుంది...” అనేది నవ్వుతూనే ఇందిర.

“అదే మరి.... పంజాబీ ఆవిడకు పంజాబీ డ్రెస్ లో రెండు జళ్ళతో, యూరోపియన్ బేడీకి ఫ్రాక్ తో బ్లాబ్ హెయిర్ తో ... ఇలా ఎవరికి కావలసినట్లు వాళ్ళకు కనిపిస్తుంది కాబోలు పాపం. అమ్మవారు పాపం, ఫాన్నీ డ్రస్సులు వేసుకోవాలి పండగ పండక్కి” అనేసి తిట్లు తిని పారిబోయే చిలిపి భార్గవ గుర్తుకు వచ్చాడు.

“ఓ! గాడ్ చూశావా రాత్రి వీడియోలో....”

“తోక్ కాదు వదినా!... అది సరే... చాలా విచిత్రమైన విషయం చెప్పాడు.”

“అదేమిటి?”

“ఇవ్వాలే మీ ఇంట్లో పూజకదా. నేను వస్తాను. గుర్తుపట్టు. ప్రయత్నించు. అన్నాడు వదినా!”

“భార్గవా!” ఖంగారుగా అన్నది ఇందిర.

“అవును వదినా! మళ్ళీ టాల్ స్టోయ్ కథ చదివావా? అనకు. నిజం.” అతని గొంతులోని నిజాయితీకి కదలిపోతోంది ఇందిర. కానీ, ఎలా? ఎలా నమ్మడం?

“అన్నెట్లోకి విచిత్రం. అది కల కూడా కాదేమో వదినా! ఏదో విజన్ లాగా....”

“అదేమిటి మళ్ళీ?” ఉలిక్కిపడుతూ అన్నది.

“అవును. ఎందుకంటే, నేను అప్పుడు నిద్రపోవడం లేదు. చాలా సెన్సుబుల్ గా ఉన్నాను. వాతావరణంలో ఒక్కసారిగా విభూది వాసన.”

“అదేముంది? దేముడి గదిలోనుంచి వచ్చి వుంటుంది,” తేలిగ్గా అనేయాలని ప్రయత్నిస్తూ అన్నది ఇందిర.

“ఏమో. అప్పుడు నా వెన్నెముకలో ఏదో జలదరింపు.”

“భార్గవా!” అతని రెండు భుజాలు పట్టుకుని కుదుపుతూ అతని కళ్ళల్లోకి చూస్తూ అన్నది భయంగా ఇందిర.

“ఎదో భగవంతుడు అనేవాడు కాసేపు పూజ చేసుకోవడానికి, మనస్సు పవిత్రంగా అట్టే పెట్టుకోవడానికి పనికివస్తే బావుంటుంది కానీ, ఇలా కనబడి...”

“ఏమిటి చదివా! నీలో నువ్వే మాట్లాడుకుంటున్నావు?”

“చూడు భార్గవా! స్నానం చేసి దేముడి గదిలోకిరా ముందు, తరవాత చూద్దాం.” గబగబా ఆలోచించుకుంటూ వెళ్ళిపోయింది ఇందిర.

ఆలోచిస్తున్నాడు భార్గవ. అతనేం చిన్నవాడు, అమాయకుడు, జ్ఞానం లేనివాడు కాదు. ఈ దేముళ్ళు, దేవతలు, ఆచారాలు, మదులు, తాయత్తులు, యంత్రాలు - వీటిని అర్థం పెట్టుకుని భగవంతుడి పేరుతో గుడి, చర్చి, మసీదు ఇలా రకరకాల విధానాలతో మనిషి మీద, అతని ఆత్మ స్వతంత్రత మీద చలాయించే జులుం అంటే మొదటి నుంచీ విపరీతమైన జుగుప్స అతనికి. అందుకే ఎలాగూ నిత్యజీవితంలో కొంత న్యూనెస్సును తప్పించుకోలేమని తెలిసే, అదేమిటో తెలుసుకోవాలని చాలా ప్రయత్నించాడు. పాఠా సైకాలజీ చదివాడు, వేదకాలం నాడు భగవంతుణ్ణి ఇలా భయంకర విగ్రహారాధనతోనూ, పూజారి ఇచ్చే అర్చన టీకెట్టుతోనూ చూడాలని ప్రయత్నించలేదు అనాటివారు, కారణం, వారిలో సర్వ చైతన్యంలోనూ సర్వేశ్వర సందర్భన చెయ్యగలిగిన జ్ఞానం ఉండేది. ఇప్పుడు ఆ వెలుగు ఎలా మరుగున పడిందో అతనికి అర్థమవలేదు. స్వార్థపరుడైన మనిషి సర్వేశ్వరత్వం తన ఆతయం అనుకోక, సర్వేశ్వరుణ్ణి తన స్వప్రయోజనాలకు ఉపయోగపడేలా మార్చుకోవాలని ప్రయత్నం చేసి పతనంలో పడ్డాడని అర్థమైంది అతనికి.

ఇంత తెలిసి, చదివిన అతనికి తన ‘విజన్’ తనకే అర్థం కావడం లేదు.

స్నానం చేసి పూజ హాల్లోకి వెళ్ళాడు.

“ఓరి నువ్వు” అన్న భావం అందరి ముఖాలలోనూ కనిపించింది. “అసలీ భగవద్భక్తి ఏమిటి?” అనే ఆలోచించే భార్గవ, కళ్ళు మూసుకుని చెప్పిన మాట వినడు కాబట్టి నిరీశ్వరవాది” అని చాలామంది ఉద్దేశం.

పెద్దన్నగారు కెమెరామాన్... విభూది పట్టీలు పెట్టాడు. చిన్నన్న వీడియో కెమేరాను అతని అనుగుణంగా తిప్పాడు.

విభూది పట్టెం, మధ్యలో హారతి, అరటి దూటలతో కట్టిన మండపం, పద్దెనిమిది మెట్లు చుట్టూ ఎలక్ట్రిక్ బల్బులు, ఆపకుండా వేస్తున్న ధూపాల మధ్య అయ్యప్ప మెరిసిపోతున్నాడు...

చుట్టూ చూశాడు భార్గవ.

దాదాపు అందరూ తెలిసినవాళ్ళే... ఇందులో మాల తీసి కోరికలు తీర్చుకుని, మళ్ళీ “మాల” వేసుకునే బలహీనులు, తప్పులు చేస్తూ “సర్వం పరబ్రహ్మోర్జుణమస్తు” అనుకునే లౌక్యులు... చాలా నిష్ఠూ వ్రతనియమాలు చేస్తూ, దాని వెనకాల వుండే సర్వేశ్వరతత్వం మర్చిపోయేవారు - ఇలా చాలామంది వున్నారు.

వద్దనుకుంటూనే ఆలోచిస్తున్నాడతను.

“ఇవ్వాళ మన మతం సైన్టిఫిక్ గా ప్రూవ్ అయిందండీ... విభూది ధరించడం వల్ల శరీరంలో ఎలక్ట్రో మాగ్నెటిక్ వేవ్స్ ఎఫెక్ట్ అవుతాయట!” అబ్స్ట్రాక్ట్ సబ్జెక్ట్ మాట్లాడడం కూడా ఒక ఫాషనే అనుకునే ప్రొడ్యూసర్ కాబోలు అంటున్నాడు.

“మతం సంగతి నాకు తెలియదు కానీ బాబూ, ప్రస్తుతం మాత్రం మీ ఇజాలకు, సైన్సుకూ భగవంతుడు అందడయ్యాలి! సైన్సు భగవంతుణ్ణి వెతుక్కోవాలి. సత్యాన్ని తెలుసుకోవాలి. దానికి చాలా కాలం పడుతుంది.” ఎవరో పెద్దాయన చెబుతున్నారు.

సత్యం... అదంటే ఏమిటసలు?

That which kept before your mental mind, your spiritual mind. Will continue to develop you upwards" అన్న ఎడ్గర్ కెయిసీ గుర్తుకు వచ్చాడు.

ఫలహారాలు ప్రారంభమైనాయి. చాలా గందరగోళంగా వుంది. గురుస్వాములు కొందరు సాక్షాత్తు భగవంతుడిలా ప్రవర్తిస్తుంటే, మరికొంతమంది అహంకారం మూర్తిభవించినట్లున్నారు.

“ఇవ్వాళ వాళ్ళు కాలిఫీజీ - ఇలా కానిచ్చేయ్యండి...” ఎవరో సర్దేస్తున్నారు.” నిజమే మరి. ఇటువంటప్పుడే వారి ‘అహం’ సంకృత్యపడేది.

కానీ భార్యవకు ఇప్పుడవన్నీ మామూలుగా ఆలోచించే సమయం లేదు. అందరి ముఖాలూ పరీక్షగా చూస్తున్నాడు.

“ఎలా కనిపిస్తాడు?”

ఇదంతా నిజమా? మనసు ప్రశ్నిస్తోంది.

కానీ, ఎందుకో ఏదో తెలియని సమ్మకం ఒక అలలా వచ్చి, అతని సందేహాన్ని ముంచేస్తోంది.

అతనికి ఆ గోలలో తృప్తిగా లేదు. వాళ్ళందర్నీ తప్పించుకుని వచ్చి బైటకు నడిచాడు భార్యవ. పిల్లినీ, కుక్కనూ కూడా పరీక్షగా చూస్తున్నాడు. చుక్కల్నీ, చంద్రుణ్ణి కూడా పరీశీలిస్తున్నాడు.

చీకట్లో గేటు దగ్గర నీడలా ఎవరో గబాల్నూ పరిగెత్తాడు. రాత్రి దాదాపు పదిగంటలైంది.

ఎవరో వీధి బిచ్చగాడు... పరమ వృద్ధుడు.

సత్తుగెన్నై పట్టుకుని నిలబడి ఉన్నాడు.... చలికి ఒణుకుతున్నాడు.

“బాబూ! ఆకలి....” అన్నట్లు ఎండిపోయిన కడుపు, ఖాళీ గిన్నె చూపించాడు.

“కొంచెం అన్నం పడెయ్యండతనికీ....” ఎవరో పనివారు కనబడితే చెప్పాడు భార్యవ.

“ఉందండి బాబూ! చెయ్యి తీరికెక్కడిది? అయ్యప్పలు ఫలహారాలు చేస్తున్నారు.” వెళ్ళిపోయాడు పనికుర్రాడు.

ఆ బిచ్చగాడు అలాగే నిలబడి ఉన్నాడు. భార్గవ రెండు చేతులూ వెనక్కు పెట్టుకుని పచార్లు చేస్తున్నాడు కానీ, ఏదో జబ్బందిగా ఉంది ఆ బిచ్చగాడు అలా నిలబడితే. విసుగొచ్చి, లోపలికి వచ్చి చిన్న వదినకు చెప్పాడు.

“ఉండవయ్యా! అయ్యప్పల విస్తళ్ళెత్తితే వుణ్యమట.” వందకపోతే మావే, వడ్డించడానికీకూడా రాని చిన్న వదిన విస్తళ్ళెత్తితే వచ్చే వుణ్యం కోసరం ప్రలోభమడుతోంది.

మిగతావాళ్ళు ‘ఇదుగో వస్తున్నాం’ అన్నారే కానీ, రాలేదు. పెద్ద వదిన కోసం వెతికాడు... కనిపించలేదు.

ఆక్కడ దాదాపు వందమంది మనుష్యులు, ఆకలితోకాక, మర్యాదతో, భక్తితో, తప్పనిసరయ్యా, నియమానికి కట్టుబడో ఖోజనాలు చేస్తున్నారు. కానీ, ఆకలితో అలమటించిపోతున్నవాడికి, నిజంగా అవసరమైనవాడికి అన్నం పెడదామంటే దాదాపు అరగంట అయింది....అతీగతీ లేదు.

దేముడి గదిలోకి తొంగిచూశాడు. దేముడి నైవేద్యం కాబోలు, రెండు అరబీవళ్ళు ఉన్నాయి. గభాల్నూ పట్టుకుని బైటకు నడిచాడు.

అలాగే, ఆ గోడకానుకుని నిలబడి ఉన్నాడు ఆ బక్కచిక్కిన వృద్ధుడు.

అరబీవళ్ళు సత్తుగిన్నెలో వేశాడు.

అత్రంగా ఒలుచుకుని తినబోతున్నాడు. ఎవరో పసిపిల్లవాడు ఒంటిపీడ బట్టలు కూడా సరిగ్గాలేవు, చలిలో రోడ్డుకు అడ్డంగా పరిగెత్తుకు వచ్చాడు.

“ఆకలి.....” అంటూ అతి దీనంగా చెయ్యి చాచాడు. తలెత్తి ఒక్కసారి భార్గవ వంక చూసి, ఎండిపోయిన పెదవులు, మాసిపోయిన తెల్లటి గెడ్డంలోనించి విషాదంగా, సన్నగా ఒక చిన్న నవ్వు నవ్వి ఆ అరబీవళ్ళు ఆ పిల్లాడి చేతులో పెట్టాడు ఆ వృద్ధుడు.

ఆ కుర్రాడి కళ్ళల్లో తృప్తి.. ఆ ఆప్యాయతా దీపాలు, మణికంఠుడికి వెలిగించే మకర జ్యోతుల్లా వెలిగాయి.

“పిలిచావా భార్గవా?” పెద్ద వదిన వరండాలో నించి అరిచింది.

“అఁ! అవును వదినా! కొంచెం ప్రసాదం వట్లా! పాపం, ఎవరో ముసలివాడు.” అతని వంకే చూస్తూ అన్నాడు భార్గవ.

తెచ్చింది ఆమె.

చినుకులు పడుతున్నాయి. మెరుపులు మెరుస్తున్నాయి. గేటు దగ్గర నుండి వచ్చి ఇందిర చేతులలోని ప్రసాదం తీసుకుని వెనక్కి తిరిగి వచ్చాడు భార్గవ... ఏముందక్కడ? ఎవ్వరూ లేరు. చుట్టూ చూశాడు. ఒక్క నెకను కూడా కాలేదే... రోడ్డుకి అటు ఇటు చివరివరకూ ఆ ప్రసాదం గిన్నె పట్టుకుని పిచ్చివాడిలా పరిగెత్తాడు.

“ఏమైంది భార్యవా?” ఖంగారుగా అడిగింది, ఇందిర గేటు దగ్గరకు వస్తూ.

“ఎవరో ముసలివాడు వదినా, పాపం....” ఏదో చెప్తున్నాడు అటూ ఇటూ చూస్తూ.

“ఇంతకీ నీ విషయం ఏమైంది భార్యవా? ఏవరైనా కనబడ్డారా?”

“అ....” తెల్లబోయాడతను. ఆ గందరగోళంలో అసలు విషయాన్నే మర్చిపోయాడు.

“వదినా! ఇప్పుడు వచ్చినతను.....” నోట మాట రావడం లేదు. తడబడుతూ ఇరిగిందంతా చెప్పాడు భార్యవ.

నిశ్చేష్టురాలై వింటూ ఉండిపోయింది ఇందిర.

“భార్యవా! నేను పిచ్చిదాన్ని అనుకోకుండా ఉంటే ఒక నిజం చెప్పనా?” సాలోచనగా గేటు వంక చూస్తూ అన్నదామె.

అమె అప్పుడు మామూలు వదినలాగా అనిపించలేదు భార్యవకు. మంచి ఇల్లాలైన ఆడదానిలో మరుగున దాగుండే వ్యక్తిత్వం ఎంత అపూర్వమైనదో తెలిసినా, ఆ క్షణంలో దాన్ని గురించి ఆలోచించే స్థితిలో లేదు భార్యవ.

“భారతం మొత్తం మీద ఎన్నిసార్లు కృష్ణుడు విశ్వరూప దర్శనం ఇచ్చాడంటావు?”

“నాలుగైదుసార్లు అనుకుంటా..... ఏం?” సాలోచనగా అన్నాడు.

“అవునా! భీష్ముడితోపాటు, విదురుడితోపాటు దుర్యోధనాదులతో సహా చాలామందికి ఆ దర్శన భాగ్యం లభించినా, ఆయన భగవంతుడని, ఆయన చేతిలో ‘నియతి’ ఉన్నదనీ మిగతావాళ్ళు ఎందుకు గ్రహించలేకపోయారంటావ్? సాక్షాత్తు సర్వేశ్వరుడే సారథ్యం వహిస్తున్నాడని తెలిసినా, ధృతరాష్ట్రుడు ఏం మారాడంటావ్? కారణం? మాయ.... కాబట్టి సర్వేశ్వర దర్శనమైనంత మాత్రాన సర్వం తెలుస్తుందనుకోకూడదేమో!....”

ఆశ్చర్యంగా ఆమెవంక చూస్తున్నాడు భార్యవ. తెలివిగలవాడు కాబట్టి ఆమెను మాట్లాడిస్తున్నాడు.

“వదినా! ఈ నిష్కాగరిష్టులనబడేవాళ్ళు. నియమ నిష్ఠలతో గురుత్వంతో భయపెట్టే వీళ్ళు నిజజీవితంలో ప్రతి అల్ప విషయానికీ స్వార్థపరులైపోతూంటే ఎలా భరించమంటావ్? అని పోట్లాడేవాడివి గుర్తుందా? నిజం అది జిలుగు వెలుగులాంటి ఆ అనందానుభూతి ఏ కాసేపో వీళ్ళను పునీతుల్ని చేసినా, మరుక్షణం నింది వీళ్ళు మాయలో పడిపోతారన్నమాట. దేముడు కనిపించడం అనే ఈ మనుష్యులు సర్వేశ్వరుడు ఎదురుపడితే గుర్తుపడతారంటావా? నైవేద్యాలు తినిపోతే పోసిస్తారంటావా?....”

“మరి ఈ గందరగోళం అంతా దేనికి వదినా?”

“అదే నేను చెప్పేదీను... ఆ లోపల గందరగోళంలో దేముడున్నాడా లేదా అన్నది కాదు ప్రశ్న... శరణు ఘోషలో, ఆర్తితో కూడిన ప్రతి పిలుపులో నాలోబీదానికి సర్వేశ్వరుడి ప్రతిధ్వని వినిపిస్తూనే ఉంటుంది. కానీ మామూలుగా వింటే అది గోలే. ఆర్తితో, ఎన్నో అర్థంకులు దాటి, ఏడుకొండలు నడిచి ఎక్కి వెంకటేశ్వరసన్నిధిలో ఐదునిమిషాలు నిలబడ్డా చాలు అనుకునే భావన ఆ సన్నిధికి పవిత్రత నిస్తుంది. విలువ నిస్తుంది. అక్కడ గార్లు ద్యూటీలో ఉన్నావాళ్ళు ప్రతిక్షణం భగవంతుడి సన్నిధిలోనే ఉన్నా వనికీమాలినవన్నీ మాట్లాడుకుంటారు భక్తుల్ని ఆర్తుల్ని చూసి. ‘అక్కడ భగవంతుడున్నాడంటావా? వీళ్ళందరినీ చూసి’ ఆఁ ఇక్కడేం దేముడు? అనుకుంటావా?”

అక్కడ ప్రశ్నించేది వదినకాదు వివేకం. ఏమనగలదు?

అందుకే కూరను పదిసార్లు కలియబెట్టే గరిటకన్న, ఒక్క పిసరుతో రుచి చెప్పగలిగిన నాలుక గొప్పదన్నాడు భర్తవారి... ఏమంటాడు భార్గవ?

“సర్వేశ్వరుడు కనబడతాడనుకున్న నువ్వు, అతనికోసం వెతుకుతున్న నువ్వు, ఆకలి, ఆర్తి అంటున్న అతణ్ణి భిక్షగాడనుకున్నావు. కారణం. భగవంతుడి గురించి నీకు నువ్వే కల్పించుకున్న ఊహ....”

“వదినా!” ఆమెలో ఏదో కొత్తవ్యక్తిని చూసినట్లుంది భార్గవకు.

“ఇన్ని వందల మందికీ మర్యాదలు చేస్తున్న మనం పిడికెడు అన్నం అపసరమన్నవాడికి పెట్టలేకపోయాం... భగవంతుడే వస్తే మనం ఏమివ్వగలమయ్యా రిక్తహస్తాలు, శూన్యహృదయాలు తప్ప....” కొంగుతో కన్నీళ్ళు తుడుచుకుంటూ అన్నది ఇందిర. దూరంగా ఎక్కడో మెరుపు మధ్య ఎవరో నీలి ఊదారంగు వ్యక్తి నడిచిపోయినట్టు అనిపించింది అతనికి. అటు పరిగెత్తపోయి ఆగిపోయాడు అతను.

“ఇందిరక్కా! వచ్చి పనివాళ్ళకు అన్నాలు పెట్టుబాబా! ఆ వెధవగోలంతా ఎవరుపడతారు?” అరిచింది చిన్న వదిన.

“వస్తున్నానమ్మా!” అంటూ కొంగు బిగించి పరిగెత్తింది ఇందిర.

అటోచూస్తూ అటోచిస్తూ నిలబడిపోయాడు భార్గవ. వదిన అమాయకత్వంతోనూ, ఆర్తితోనూ చాలా అందమైన నిజాలు చెప్పింది. బహుశ ఎడ్గర్ కెయిసీ చెప్పిన ఆ ‘పాయింట్’ ఇదేనేమో!....

భార్గవ మేధస్సు పడునెక్కుతోంది.

గాలిలో విభూది వాసనలు....

ఆవి అయ్యప్ప భజన మందిరం నుంచో, లేక విశ్వవ్యాప్తి అయిన సర్వేశ్వరుడి విభూది విలాసమో కానీ, గాలిలో వ్యాపిస్తూనే వున్నాయి.

(వనిత మాసపత్రిక - ఏప్రిల్, 1985)